

Musulman jyn patyşasy Mürre hakynda

Category: Geň-taňsy wakalar, Kitapcy

написано kitapcy | 26 января, 2025

Musulman jyn patyşasy Mürre hakynda MUSULMAN JYN PATYŞASY MÜRRE HAKDA



Mälim bolşy ýaly, jynlaram edil adamlar ýaly halklar we taýpalar görnüşinde ýaşaýarlar. Her taýpanyň aýry ýolbaşçylary bolýar. Emma şol jyn ýolbaşçylaryň üstünden garaýan bir topar ýolbaşçylar we güýçler bar. Öňki alymlaryň kitaplarynda bu ýokary düzümlü ýolbaşçylar jyn patyşalary hökmünde atlandyrylýar.

Gürrüni gidýän jyn patyşalarynyň birem Mürredir. Mürre musulmançylygy kabul eden jynlardan bolupdyr. Mürrämiň täsin hekaýaty iň gadymy pygamberlere çenli uzaýar. Nusaýbiniň jyn

patyşasy Mürre iblis Hudaýa garşy girende onyň yzyna düşüp, kapyrlygy saýlap alypdyr. Ençeme asyrlar geçenden soň bolsa, Pygamberimiz Hezreti Muhammede (s.a.w) sataşypdyr we onuň bilen gürleşenden soňam musulman bolupdyr.

Bu waka mukaddes kitabymyz Gurhanda biziň dykgatymyza şeýle ýetirilýär: «Hany, biz jynlardan bir topary Kurany-Kerim diňlemäge seniň ýanyňa ugradypdyg-a. Kuran diňlemäge gelenlerinde biri-birlere geplemäň diýipdiler. (Kurany-Kerimiň okalyşy) tamamlanandan soň öz jemgyýetlerine duýduryjy hökmünde dolandyılar». («Ahkaf» süresiniň 29-njy aýaty).

Aýatda geçen waka şaýat bolan jynlaryň arasynda Nusaybiniň jyn patyşasy Mürre-de bar eken. Mürre soňra musulman bolýar.

Sahabalaryň biri jyn patyşasynyň Pygamberimiz (s.a.w) bilen duşuşygyny şeýle gürrüň beripdir:

«- Bir gije serwerimiz metjitde ertir namazyna ýeke özi garaşyp otyrды, ýanynda bolsa menden başga adam ýokdy. Çünki metjidiň arassaçylygynw men serederdim. Biraz wagtdan soň pygamberimiz maňa bukulmagy we onuň duran ýerine barmazlygy buýurdy. Belli bir wagtdan soň durup bilmän, onuň duran ýerine seretdim. La ilahe illallah! Ilkinji gezek gören boýy gysga, reňki gara we uzyn elleri bolan mahluk serwerimiz bilen bile namaza durupdy. Dilden-agyzdan galyр, duran ýerimde doňup galyрdyryn. Gören täsin mahlugym metjitden çykyp gidenden soň pygamberiniz ýanyma geldi we maňa: «Saňa seretme diýmedimmi?» diýdi, soňra meni düzeltdi. Men ondan ötünç soradym. Şonda geleniň kimdigini soranymda, Mürre diýen kapyr jyndygyny we Kurany-Kerimiň inendigini eşidip, musulman bolmak üçin ýanyna gelendigini aýtdy».

Mürre jyn patyşalarynyň arasynda iň güýçlüleriniň biri. Onuň golastynda sany anyk belli däl köp sanly kapyr we musulman jynlar bar. Onuň golastyndaky jynlara «Nusaybin jynlary-da» diýilýär. Olaryň häzir «Jynly depe» diýilýän ýerde ýaşayandygyna ynanylýar. Psihologiki taýdan meselesi barlaryň käbiri dowla tapmak üçin şol depede bir gijelerini geçirýär.

Jyn patyşalarynyň beýleki jynlar we jynlaryň ýokary çinlileri ýaly ýönekeý adamlar bilen işleri bolmaýar. Diňe hüddamlar bilen aram-aram duşuşyandyklary aýdylýar. Biz bu mesele bilen gyzyklananymyzda, Türkiýäniň Adapazary diýen ýerinde ýaşayan hüddam (jyn okaýjy) Nusaybiniň jyn patyşasy Mürre bilen bolup geçen hadysany şeýleräk görnüşde gürrüň berdi:

«- 1999-njy ýylda Göljükde ýaşayardym. Şol gije hemmeler üçin

ugursyz boldy, çünki şol gün agşam uly ýer yranmasy bolup, müňlerçe adam aradan çykypdh. Şol wagt ýaşaýan köçämem ýeriň aşagyna çöküpdi, jaý diýseň deňziň astynda galyppy. Men huşumdan gidipdim. Gözümi açanymda ölendirin öýtdüm, çünki suwuň aşagyndadym, goňsularymyň jansyz bedenlerini görýärdim. Içimden «La ilahe illallah» sözünü gaýtalap durkam, öň görmedik zatlarymyň gözümiň alnynda gaýmalap ýörendigini duýdum. Olaryň kimdigine we deňiziň düýbünde näme işläp ýörendiklerine düşünmedim. Ýöne ölendigimi bilipdim, şonda nämedigini bilmeýän sudurlarymyň arasyndan maňa tanyş, öň bilýän ýüzlerimiň birini belledim. Ol jyn patyşalaryndan Mürredi we ýanyma gelip bir zatlar diýişdirdi. Şondan soň näme bolandygy ýadyma düşenok, ýöne gözümi açanda hassahanada ýatan ekenim. Maňa aýdylyşyndan, bedenim suwuň gyrasynda ýatan eken, «Tiz kömegiň» işgärleri-de içimde janymyň bardygyny bilip, hassahana getiripdir. Jynlar adamlara ýagşylyk etmegi halap baranoklar. Ýöne jyn patyşasy Mürräniň maňa nämüçin kömek edendiginiň syry özüm bilen bile mazaryma girer».

Başga bir täsin hadysa-da Mardiniň Nusaýbin etrabynda bolup geçipdir. Garry aýalyň aýdyp berýän zatlary depe saçyňyzy bir ýere üýşürse gerek:

«- Kiçijikdim. Kakam Nusaýbinde tanalýan mollady. Şypa gözleýänler we hassalar kakamyň ýanyna gelip, lukmanlaryň oňaryp bilmedik işleri üçin doga bermegi haýyş ederdiler. Kämahalam zynjyrlý dälileri we elde-aýakda durmaýan adamlary getirerdiler. Kakamyň em-ýomlaryndan soň gowulaşyp öýlerini gaýdardylar. Bir gezek obadan uzakdaky depäniň ýakynda ýerleşen bagymyzdan geçi sürüsi meni gorka salýan görnüşde geçdi. Çünki bu gara geçileriň sürüsi geçende kakam hemmelere içeri girmegi we daşaryk çykmazlygy buýurdy. Bizem ony diňledik, ejem gapyny mäkäm kilitledi. Belli bir wagtdan soň kakamyň geçiler bilen biziň düşünmeýän dilimizde gürleşendigini duýdum. Bu gara geçiler gidip, kakam öýe gelende, kakamyň ýüzünde ýylgyrjyklama alamaty bardy. Ol ejeme öwrülip: «Mürre gelipdir» diýdi. Mürräniň jyndygyny, hatda jynlaryň patyşadygyny ençeme ýyl geçenden soň ejem bize aýdypdy».

Öňki adamlaryň ýazan kitaplarynda jynlar barada köp maglumat paýlaşylýar. Bulardan käbirleri-de jynlaryň uzak ýaşaýandyklary barada. Jyn patyşalarynyň-da kyýamata çenli ýaşaýandygyna ynanylýar. Ýazuw çeşmelerinde gürrüň berilýän

beýleki maglumatlar bolsa, Mürre atly jyn patyşasynyň we beýlekileriň islän keşbine girip bilýänligidir. Pygamberlerden we hüddamlardan başga hiç bir adam jyn patyşalarynyň hakyky sypatyny görüp bilmeýär.

Taýýarlan Guwanç MÄMILIÝEW. Geň-taňsy wakalar